

जोधपुर : गोल्ड में निवेश के नाम पर दो युवकों से 80 लाख की धोखाधड़ी

आरोपी ने गोल्ड में निवेश के नाम पर रकम ली, फिर पैसा एमसीएक्स में लगा दिया

जोधपुर, (कासं)। शहर के दो युवकों को गोल्ड में निवेश के नाम पर 80 लाख की धोखाधड़ी मामला सामने आया है। आरोपी ने गोल्ड में निवेश के नाम पर रकम ली फिर पैसा एमसीएक्स में लगा दिया, जोकि बाद में डूब जाना बताया गया। पीड़ितों ने रूपयों की मांग की तो जान से मारने के साथ थूठे केस में फंसाने की धमकी दी गई। कोर्ट में इस्तगासे के माध्यम से बासनी पुलिस ने ज्वैलर को नामजद कर अब जांच आरंभ की है। रिपोर्ट मसूरिया निवासी दीप मंगल पुत्र अजय मंगल और 12वीं ए रोड निवासी अनुज पुरोहित पुत्र भगवान प्रसाद की तरफ से दी गई है। आरोपी हितेश सोनी का बताया गया है। रिपोर्ट के अनुसार आरोपी मेधांशी जेम्स एंड ज्वैलर्स के नाम की

- पीड़ितों ने रूपयों की मांग की तो जान से मारने के साथ थूठे केस में फंसाने की धमकी दी गई
- कोर्ट में इस्तगासे के माध्यम से बासनी पुलिस ने ज्वैलर को नामजद कर जांच आरंभ की है

स्वयं की फर्म से अपना व्यवसाय करता है। इनके बीच में काफी समय से अच्छी जान-पहचान है। दिसम्बर 2025 में हितेश सोनी ने उन्हें फोन कर गोल्ड में निवेश के लिए उकसाया। उस पर विश्वास करते हुए पीड़ित ने अपनी फैंक्टरी ऑफिस गली नंबर 6 बासनी बुलाया और उस दिन के भाव से जोकि 13000 प्रति ग्राम थे, जिसके हिसाब से अभियुक्त को 30 लाख रूपए गोल्ड लेने के लिए नकद दिए गए। बाद में कहा कि 230 ग्राम गोल्ड आज के भाव से इन

रूपयों से खरीद कर वह दे देगा तथा रूपए लेकर वहां से चला गया, जिसके कुछ दिनों बाद पीड़ित ने अभियुक्त से संपर्क किया तो उसने कहा कि गोल्ड मैंने ले लिया है और मैं दो चार दिन में फैंक्टरी की तरफ आऊंगा तो तुम्हें सारा गोल्ड दे दूंगा। 13 दिसम्बर 2025 को फिर फोन किया और कहा कि गोल्ड के भाव में बहुत तेजी आने वाली है तथा अभी अगर और इन्वेस्ट करते हो बड़ा मुनाफा हो जाएगा तथा पुराना और अभी वाला सारा गोल्ड में एक साथ

ही दे दूंगा। पीड़ित ने बाद में अपने मित्र अनुज पुरोहित को भी गोल्ड में इन्वेस्ट के लिए कहा तो उसने भी विश्वास करते हुए 50 लाख रूपए दिए। तब भाव 13500 प्रति ग्राम थे, 370.37 ग्राम गोल्ड अनुज पुरोहित का बनता है। आरोपी हितेश ने कुल मिलाकर 600.37 ग्राम गोल्ड का गवन लिया। 5 मार्च 2026 को अभियुक्त ने फोन किया और पांच बत्ती चौराहा पर मिला और आशवासन दिया कि आज के भाव से मेरे द्वारा खरीद किये गए गोल्ड के लगभग 99 लाख रूपए होते हैं जो अभियुक्त ने पीड़ित को एक दो दिन में देने का कहा, लेकिन अभियुक्त ने यह समय गुजर जाने के बाद भी रूपए नहीं लौटाए। बाद में फैंक्टरी आया और

टालमटोल करता रहा। आरोपी ने कोर्ट में भी डिजिटल हस्ताक्षर करने से मना कर दिया था। बार-बार धोखा मिलते देख परिवारी और साथी आरोपी के घर गए तो पता लगा कि उसने सारे पैसे एमसीएक्स में लगा दिया जोकि डूब गए हैं। आरोपी के मामा कमल सोनी ने उन्हें जान की धमकी दी। साथ ही कहा कि जबरन अनाधिकृत प्रवेश करने, घर की ओरतां से छेड़छाड़ करने व अभियुक्त का जबरन अपहरण कर हमसे फिरौती मांगने का मुकदमा तुम्हारे खिलाफ दर्ज करा देंगे और फिर तुम्हारे 80 लाख तो हमने हड़प लिए ही हैं और अब फिर राजीनामा करने के लिए तुमसे एक करोड़ और ले लेंगे। रूपए भूल जाने के लिए कहा गया।

झुंझुनू : दस साल से फरार स्थायी वारंटी भीम सिंह गिरफ्तार

बीकानेर, नागौर, नीमराणा और अलवर में छिपता फिर रहा था आरोपी भीम सिंह

झुंझुनू, (निसं)। जिले की सुलताना थाना पुलिस ने एक बड़ी सफलता हासिल करते हुए पिछले 10 वर्ष से फरार चल रहे स्थायी वारंटी भीम सिंह को गिरफ्तार कर लिया। वर्षों से पुलिस की आंखों में धूल झोंककर अलग-अलग शहरों में फरारी काट रहे आरोपी को आखिरकार सुलताना पुलिस की सतर्क निगरानी, मुखबिर तंत्र और लगातार दबीशों के चलते गिरफ्तार कर लिया गया। थाना सुलताना के थानाधिकारी रविन्द्र कुमार के नेतृत्व में गठित विशेष टीम ने लंबे समय तक आरोपी की गतिविधियों

- सुलताना पुलिस ने लगातार दबीश देकर आरोपी को गिरफ्तार किया

पर नजर रखते हुए उसे घर दबोचा। पुलिस के अनुसार वांछित अपराधियों की धरपकड़ के लिए चलाए जा रहे विशेष अभियान के तहत स्थायी वारंटी भीम सिंह की तलाश के लिए टीम गठित की गई थी। आरोपी गिरफ्तारी से बचने के लिए लगातार

अपने ठिकाने बदल रहा था और बीकानेर, नागौर, नीमराणा तथा अलवर सहित कई क्षेत्रों में छिपकर रह रहा था। पुलिस टीम ने लगातार पीछा करते हुए विभिन्न स्थानों पर दबीश दी और मुखबिरों से मिली सटीक सूचना के आधार पर आखिरकार आरोपी को गिरफ्तार कर लिया। गिरफ्तार आरोपी की पहचान भीम सिंह पुत्र गुमान सिंह हरापुत निवासी केहरपुर कलां थाना सुलताना जिला झुंझुनू के रूप में हुई है। पुलिस आरोपी से पूछताछ कर रही है तथा आगे की कानूनी कार्रवाई जारी है।

फिरौती मांगने व धमकी मामले में आरोपी को पकड़ा पुलिस ने विदेशी पिस्टल और कारतूस बरामद किए

हनुमानगढ़, (निसं)। नोहर थाना पुलिस ने फिरौती मांगने और जान से मारने की धमकी देने के मामले में एक वांछित आरोपी को गिरफ्तार किया है। आरोपी की पहचान सुनील उर्फ डेला उर्फ डेलिया (30) निवासी जांडवाला सोतर, फतेहाबाद सदर, हरियाणा, हाल वार्ड नम्बर एक, भादरा के रूप में हुई है। पुलिस ने उसके कब्जे से एक विदेशी मॉलिक पिस्टल और दो जिंदा कारतूस बरामद किए हैं।

- पुलिस गिराह के नेटवर्क और अन्य अपराधिक गतिविधियों को लेकर गहन जांच कर रही है तथा फरार आरोपियों की तलाश जारी है

अनुसार आरोपियों ने यह भी कहा था कि उनकी गैंग ने हथियार खरीद रखे हैं और वे हत्या जैसी बरादातों को अंजाम देने में सक्षम हैं। रिपोर्ट में गैंग के अन्य सदस्यों के रूप में अनिल उर्फ गुरु, मोनू और संदीप टोगसिया के नाम भी सामने आए थे। पुलिस गिराह के नेटवर्क और अन्य अपराधिक गतिविधियों को लेकर गहन जांच कर रही है तथा फरार आरोपियों की तलाश जारी है। पुलिस के जांच के दौरान इस मामले में शामिल मोनू पुत्र बलवान सिंह निवासी खचवाना, संदीप पुत्र जयसिंह निवासी वार्ड 4, फेफाना, अनिल उर्फ चोटिया उर्फ गुरु पुत्र महेश्वर गोस्वामी निवासी सागड़ा, आकाश निगम पुत्र मुन्नालाल निवासी पूर्णपुरा, आगरा तथा शिवा उर्फ शिवा गुर्जर पुत्र नारायण सिंह निवासी लाडवापुरा, आगरा, उत्तर प्रदेश को पहले ही गिरफ्तार कर न्यायिक अभिरक्षा में भिजवा दिया था।

पुलिस के अनुसार सुनील उर्फ डेला के खिलाफ हरियाणा और राजस्थान में आंसं एक्ट व फिरौती के करीब 8 अपराधिक मामले दर्ज हैं। पुलिस उससे मामले में संलिप्त अन्य व्यक्तियों के संबंध में पूछताछ कर रही है। यह कार्रवाई 28 मार्च को नोहर की इंदिरा कॉलोनी निवासी शहनवाज उर्फ सद्दाम द्वारा दर्ज करवाई गई रिपोर्ट के आधार पर की गई है। शहनवाज ने अपनी रिपोर्ट में बताया था कि करीब तीन माह पहले आकाश निगम और शिवा सिंह गुर्जर उसके घर के बाहर आए थे। आरोपियों ने उसे अमरसिंह बुडानिया की हत्या करने के लिए कहा था। मना करने पर उन्होंने शहनवाज के साथ मारपीट की और 50 लाख रूपए की फिरौती मांगी। आरोपियों ने धमकी दी थी कि यदि पैसे नहीं दिए गए तो उसे जान से मार दिया जाएगा। परिवारी उसे

स्मैक रखने के आरोपी को एक साल की सजा सुनाई

जोधपुर, (कासं)। एनडीपीएस न्यायालय जोधपुर के विशिष्ट न्यायाधीश मधुसूदन मिश्रा ने 13 साल पुराने अवैध मादक पदार्थ स्मैक की बरामदगी के मामले में फैसला सुनाते हुए आरोपी को एक वर्ष का कारावास और 10 हजार रूपए जुर्माने की सजा सुनाई है। जुर्माना राशि जमा न कराने की स्थिति में एक माह का अतिरिक्त कठोर कारावास भुगतान का दण्डदेश्य परित किया। राजस्थान सरकार की ओर से पैरवी हेतु नियुक्त विशिष्ट लोक अभियोजक (न्यायालय एनडीपीएस मामलात) मनोहर लाल पालीवाल ने बताया कि 24 जनवरी 2013 को डांगियावास के तत्कालीन थानाधिकारी सत्यनारायण ने मय जाब्ता गश्त के दौरान काकेलाव

पुलिस थाना डांगियावास निवासी भंवरलाल पुत्र हीराराम का पकड़कर तलाशी ली तो उसके पास आठ ग्राम स्मैक बरामद हुई। आरोपी के खिलाफ न्यायालय में आरोप पत्र प्रस्तुत किया गया। विशिष्ट लोक अभियोजक मनोहर लाल पालीवाल ने बहस के दौरान न्यायालय से अवैध मादक पदार्थों के मामलों में आरोपी को कठोरतम सजा देने की मांग की। विशिष्ट न्यायालय एनडीपीएस जोधपुर के विशिष्ट न्यायाधीश मधुसूदन मिश्रा ने अभियोजन पक्ष की ओर से प्रस्तुत गवाहों, दस्तावेजों साक्ष्य और आर्टिकल के आधार पर अभियुक्त भंवरलाल को अवैध मादक पदार्थ कब्जे में रखने का दोषी ठहराया।

पैरों पर अफीम बांधकर बस से तस्करी कर रहे युवक को दबोचा

भीलवाड़ा, (निसं)। जिले की रायला थाना पुलिस ने अवैध मादक पदार्थों के खिलाफ चलाए जा रहे अभियान में एक शातिर तस्करी को दबोचने में सफलता हासिल की है। आरोपी ने पुलिस को चकमा देने के लिए अपने पैरों पर अफीम की थैलियां टैप से चिपका रखी थी, लेकिन रायला थाना पुलिस की चौकसी के आगे उसकी चालाकी धरी रह गई।

जितेन्द्र सिंह के सुपरविजन में रायला थानाधिकारी मूलचंद वर्मा के नेतृत्व में टीम गठित की गई। गुस्वार को रायला थाने के सामने भीलवाड़ा-गुलाबपुरा रोड पर नाकाबंदी की जा रही थी। इसी दौरान भीलवाड़ा की तरफ से आ रही भरतपुर डिपो की राजस्थान रोडवेज बस को चेकिंग के लिए रोका गया। पुलिस को देखते ही बस से उतरकर एक युवक भागने लगा, जिसे टीम ने घेराबंदी कर धर दबोचा।

पकड़े गए युवक ने अपना नाम किशन पुत्र लक्ष्मण बैरवा (32), निवासी तुमड़िया (चित्तौड़गढ़) बताया। जब पुलिस ने उसकी तलाशी

पुलिस अधीक्षक धर्मेन्द्र सिंह के निदेशानुसार अवैध नशे के खिलाफ जिले में विशेष अभियान चलाया जा रहा है। इसी क्रम में एएसपी शाहपुरा राजेश आर्य और वृताधिकारी गुलाबपुरा

नकबजनी मामले में तीन को पकड़ा

उदयपुर, (निसं)। ओगणा थाना पुलिस ने नकबजनी एवं लूट की बारादात का खुलासा करते हुए इस मामले में तीन आरोपियों को गिरफ्तार किया। प्रकरण के अनुसार 15 अप्रैल को पीड़ित बदामा पुत्र रताजी निवासी वासखेड़ा फला डूंगरी ओगणा ने रिपोर्ट दी कि सवरे तीन बदमाश मेरे मकान में घुस कर बंधक बनाकर एक किंवदंतल मक्का, तीन किंवदंतल गैहूँ, तीन बकरा व चार बकरियाँ, मोबाईल, चाँदी के कड़े चुरा ले गए तथा पास में ही बने मेरे छोटे पुत्र रामलाल के पक्के मकान से कपड़े व मेरे बड़े पुत्र रूपलाल के निर्बनिर्मित मकान के कमरों की चाबियाँ चोरी कर ले गए।

30 साल पुराने डकैती के मामले में फरार चल रहा आरोपी झारखंड से गिरफ्तार

आरोपी ने साल 1996 में अपने साथियों के साथ मिलकर कारोई क्षेत्र में एक यात्री बस में हथियारों के दम पर यात्रियों से डकैती की थी

भीलवाड़ा, (निसं)। भीलवाड़ा जिला पुलिस और सायबर की संयुक्त टीम ने 30 साल पुराने डकैती के मामले में फरार चल रहे एक शातिर और उद्योषित अपराधी को गिरफ्तार करने में सफलता हासिल की है। आरोपी साल 1996 में कारोई क्षेत्र में एक चलती बस में सवारियों के साथ हुई सनसनोखे डकैती की वारदात में शामिल था।

- मामले में पुलिस ने छह आरोपियों को पहले ही गिरफ्तार कर लिया था, लेकिन नौशाद तभी से फरार चल रहा था

1996 में अपने साथियों के साथ मिलकर कारोई क्षेत्र में एक यात्री बस को निशाना बनाया था। बदमाशों ने हथियारों के दम पर यात्रियों से लूटपाट और डकैती की थी। इस मामले में पुलिस ने छह आरोपियों

को पहले ही गिरफ्तार कर लिया था, लेकिन नौशाद तभी से फरार चल रहा था। एसीजेएम कोर्ट गंगापुर ने उसे धारा 299 जैसी के तहत उद्योषित अपराधी और स्थायी वारंटी घोषित किया था। पुलिस अधीक्षक धर्मेन्द्र सिंह के निदेशानुसार जिले में वांछित अपराधियों की धरपकड़ हेतु विशेष अभियान चलाया जा रहा है। इसी क्रम में एएसपी सहाड़ा बुद्धराज व वृताधिकारी गंगापुर सुदर्शन पालीवाल के सुपरविजन में कारोई थानाधिकारी महावीर प्रसाद और सायबर की एक विशेष टीम गठित की गई। आरोपी पिछले तीन दशकों से

लगातार ठिकाने बदल रहा था। सायबर के कॉन्स्टेबल पिंटू कुमार और हेमंत सिंह ने तकनीकी सहायता से आरोपी का रूट चार्ट तैयार किया। पुलिस टीम ने आरोपी के निवास स्थान पर कई बार दबीश दी और कड़ी मेहनत के बाद उसे उसके मौलिक निवास झारखंड से धर दबोचा। इस कार्रवाई को महावीर प्रसाद, थानाधिकारी, कारोई, आशीष कुमार, सजिन, सायबर सेल भीलवाड़ा, विष्णु सिंह, सजिन व हेमंत सिंह, सायबर (तकनीकी विशेषज्ञ), बनवारी लाल, कॉन्स्टेबल, थाना कारोई ने अंजाम दिया।

फिरौती मांगने वाला गिरफ्तार

उदयपुर। झाड़ोल थाना पुलिस ने अपहरण कर फिरौती की मांग करने वाले पोपट उर्फ पप्पुलाल पुत्र कुमालाल निवासी बखार गाँई को गिरफ्तार किया। 15 मार्च को पीड़ित अम्बालाल पुत्र राजमल निवासी ललाई ने झाड़ोल पुलिस थाने में रिपोर्ट दी कि 14 मार्च को गोरगाना में सामान खरीदने गया। वहाँ से मुझे भेरा मिला। जो मुझे अपने साथ ले गया। कुछ दूरी पर मिले 10-12 जने बाइक पर मौजूद थे। मेरा अपहरण किया और लूटपाट की।

जोधपुर में चोरी की कार में तस्करी पकड़ी

जोधपुर, (कासं)। एंटी नारकोटिक्स टास्क फोर्स (एएनटीएफ) ने बिलाड़ा थाना क्षेत्र से 134.895 किलोग्राम अवैध डोडा-पोस्ट बरामद कर तस्करी को गिरफ्तार किया है। आरोपी ने कार डिवाइडर कुदाकर भागने की कोशिश की, लेकिन एएनटीएफ ने उसे पीछा कर पकड़ लिया। उसकी कार से अलग-अलग नंबर प्लेटें मिलीं। वह चोरी की कारों से तस्करी करता था। उसके पास चोरी की एक लकड़ी कार है। एएनटीएफ के डीआईजी अभिजीत सिंह ने बताया कि सूचना मिली थी कि एक कार में बड़ी मात्रा में अवैध मादक पदार्थ का परिवहन हो रहा है। पड़ताल में पता चला कि कार जोधपुर-जयपुर नेशनल हाईवे नंबर 25, थाना बिलाड़ा के खारिया मीठापुर से गुजरेगी। इस पर थाना बिलाड़ा में नाकाबंदी कर दी गई। नाकाबंदी के दौरान दूर से तेज गति से एक कार आती दिखी। टीम ने कार रोकने

का इशारा किया तो चालक ने कार को तेज गति से डिवाइडर के ऊपर से कुदाकर गलत दिशा में दौड़ने लगा। डिवाइडर पर चढ़ने से कार के आगे के टायर बेकार हो गए। एएनटीएफ टीमों ने कार का पीछा करते हुए उसे सहरद पिचियाक, नेशनल हाईवे नंबर 25 पर रोक लिया। स्थानीय पुलिस को बुलाकर कार की तलाशी ली गई, जिसमें अवैध मादक पदार्थ डोडा-पोस्ट बरामद हुआ। आरोपी की पहचान झंवर थाना क्षेत्र निवासी मनीष विश्नोई के रूप में हुई। कार की तलाशी में अलग-अलग नंबरों की नंबर प्लेटें मिलीं। पूछताछ में आरोपी ने बताया कि तस्करी के दौरान पुलिस से बचने के लिए रास्ते में कार के नंबर प्लेट बदल लेता था। आरोपी ने बताया कि वह डोडा-पोस्ट को तस्करी में चोरी की कारों का उपयोग करता था। जिस कार को जब्त किया गया, वह भी चोरी की बताई गई।

अजमेर जेएलएन के चिकित्सकों ने छात्र के पैर से गोली के 12 छर्चे निकाले

सीटीवीएस विभाग की टीम ने करीब नौ घंटे तक चले ऑपरेशन में फटी हुई नसों को भी सफलतापूर्वक ठीक किया

अजमेर, (कासं)। संभाग के सबसे बड़े जवाहरलाल नेहरू (जेएलएन) अस्पताल में डॉक्टरों ने जटिल ऑपरेशन कर 18 वर्षीय छात्र की जान बचाते हुए उसके पैर को सुरक्षित कर लिया। कार्डियोथोरेसिक एवं वैस्कुलर सर्जरी (सीटीवीएस) विभाग की टीम ने करीब नौ घंटे तक चले ऑपरेशन में छात्र के बाएं पैर से गोली के 12 छर्चे निकालने के साथ फटी हुई नसों को भी सफलतापूर्वक ठीक किया।



जेएलएन अस्पताल में डॉक्टरों ने जटिल ऑपरेशन कर 18 वर्षीय छात्र की जान बचाई।

- खेत में हुये हादसे के दौरान छात्र को गोली लग गई थी

के खाली गोब निवासी 18 वर्षीय रेहान को 11 अप्रैल को खेत में हादसे के दौरान गोली लग गई थी। घायल अवस्था में परिजन उसे 12 अप्रैल को जेएलएन अस्पताल लेकर पहुंचे। उस समय उसकी हालत अत्यंत गंभीर थी। अधिक रक्तस्राव के कारण वह शांति में चला गया था और ब्लड प्रेशर बेहद कम हो गया था। अस्पताल के प्रिंसिपल डॉ. अनिल सामरिया ने बताया कि मरीज के बाएं पैर के पीछे की तीन प्रमुख नसों फट चुकी थीं, जिससे लगातार खून बह रहा था और पैर में भारी सूजन आ गई थी। हालत इतनी नाजुक थी कि इलाज के दौरान एक बार उसका हृदय भी बंद हो गया, जिसे

डॉक्टरों ने तत्काल सीपीआर देकर दोबारा चालू किया। कार्डियोथोरेसिक एवं वैस्कुलर सर्जरी विभाग के डॉ. प्रशांत कोठारी को देखरेख में डॉ. तेजकरण सैनी के नेतृत्व में विशेषज्ञों की टीम ने मरीज को स्थिर करने के बाद सर्जरी की। करीब 9 घंटे तक चले ऑपरेशन में न केवल पैर से 12 छर्चे निकाले गए, बल्कि फटी हुई तिनो नसों को भी सफलतापूर्वक रिपैर किया गया।

डॉक्टरों के अनुसार यदि समय पर ऑपरेशन नहीं किया जाता तो मरीज की जान को खतरा था और 24 घंटे के भीतर पैर काटने की नौबत भी आ सकती थी। अधीक्षक डॉ. अरविंद खरे और उपाध्यक्ष डॉ. अमित यादव ने बताया कि विभिन्न विभागों के समन्वय से यह जटिल ऑपरेशन संभव हो पाया। मरीज अब पूरी तरह स्वस्थ है और उसे अस्पताल से छुट्टी दे दी गई है।

घायल छात्र रेहान ने बताया कि घटना के दिन वह खेत की रखवाली कर रहा था। इसी दौरान खेत में जंगली सूअर घुस आए, जिससे घबराकर वह पास की कोटड़ी की ओर भागा। तभी कोटड़ी के बाहर टंगी बंदूक अचानक नीचे गिर गई और उससे गोली चल गई, जो उसके पैर में आकर लग गई। घटना के बाद परिजन उसे तुरंत अस्पताल लेकर पहुंचे, जहां डॉक्टरों ने उसका जीवन बचा लिया।

सूरतगढ़ में हेरोइन के साथ युवक गिरफ्तार

सूरतगढ़, (निसं)। शहर में नशे के खिलाफ चलाए जा रहे अभियान के तहत सिटी पुलिस ने बड़ी कार्रवाई करते हुए एक युवक को 26 ग्राम हेरोइन के साथ गिरफ्तार किया है। थाना के एसआई सुभाष बराला ने बताया कि पुलिस टीम के साथ गश्त पर था। इसी दौरान जब टीम बडोपल रोड स्थित आनंद कॉलोनी क्षेत्र में पहुंची तो एक युवक पुलिस वाहन को

देखकर घबरा गया और मौके से भागने का प्रयास करने लगा। पुलिस ने तुरंत पीछा किया और काबू कर लिया। इसके बाद पुलिस जाबू की मौजूदगी में उसकी तलाशी ली गई, जिसमें उसके कब्जे से 26 ग्राम हेरोइन बरामद हुई। पूछताछ में आरोपी ने अपना नाम अंगत उर्फ रॉकी शूटर (22) पुत्र विजय वाल्मीकि, निवासी वार्ड नंबर 37 सूरतगढ़ बताया।

कार्यालय नगर परिषद सुजानगढ़ (चूरू) राजस्थान
E-mail id:- nps222419@gmail.com Phone no. 01568-222419
क्रमांक :-न.प.सु./स्टर/राज/2026/805 दिनांक :- 29.04.2026

ई-निविदा सूचना-2026-27:-
नगर परिषद सुजानगढ़ द्वारा विभिन्न प्रकार के कार्यों के लिये उपयुक्त सक्षम श्रेणी के राज्य सरकार के विभागों में प्रजीकृत टेकेंदारों/फर्मों से निविदा दिनांक 14.05.2026 तक आमंत्रित की जाती है। निविदा प्रपत्रों को बेरसाईट <https://eproc.raajasthan.gov.in> से डाउनलोड कि जा सकता है एवं निविदा से संबंधित विस्तृत विवरण वेबसाइट www.sppp.raj.gov.in पर प्राप्त की जा सकती है। निविदा का बीड क्रमांक DLB2627GLOB03148 है। कार्यालय समय में किसी भी कार्य दिवस को नगर परिषद सुजानगढ़ के कार्यालय में एवं सूचना बोर्ड पर देखी जा सकती है।
आयुक्त नगर परिषद, सुजानगढ़
राज.सं.बा.द./सी/26/1867

कार्यालय नगर परिषद प्रतापगढ़, जिला-प्रतापगढ़ (राज.)
क्रमांक :-न.प.प्र./स्टर/निविदा/2026/372 दिनांक :- 27.04.2026

ई-निविदा सूचना संख्या:- 04/2026- 27
नगर परिषद द्वारा राजस्थान सरकार के एवं केंद्रीय सरकार/ राज्य सरकार व उनके अधिकृत संगठनों में पंजीकृत संवेद्यकों एवं अन्य समन्वय इच्छुक संगठन जो कि राजस्थान सरकार के उपयुक्त श्रेणी के संवेद्यकों के समन्वय हो उनसे निविदा दिनांक प्रपत्र में ई-प्रोक्यूरमेंट प्रक्रिया हेतु ऑन लाईन निविदाएं दू. निविदा प्रणाली अन्तर्गत आमंत्रित की जाती है। निविदा से सम्बन्धित विवरण इंटरनेट साईट <http://eproc.raajasthan.gov.in> पर उपलब्ध है।

निविदा में कुल कार्य	21
निविदा की कुल लागत	184.00लाख
ऑनलाईन निविदा फॉर्म मिलने की दिनांक	दिनांक 27.04.2026 प्रारंभ: 10.00 बजे से दिनांक 10.05.2026 सांय 5.00 बजे तक
ऑनलाईन निविदा फॉर्म जमा कराने की दिनांक	दि. 10.05.2026 प्रातः 10.00 बजे से सांय 5.00 बजे तक
निविदा शुल्क एवं प्रारोह राशि डिमांड ड्राफ्ट अथवा बैंकर चेक कार्यालय में भौतिक रूप से जमा करवाने की दिनांक	दि. 11.05.2026 प्रातः 10:00 बजे से साय: 12:00 बजे तक
ऑनलाईन तकनीकी निविदा खोलने की दिनांक	दि. 11.05.2026 दोपहर 02.00 बजे
ऑनलाईन फाईनल निविदा खोलने की दिनांक	दि. तकनीकी परिपत्र प्रख्यात दोपहर 03.00 बजे

निविदा से सम्बन्धित समस्त विवरण वेब साईट <http://sppp.raajasthan.gov.in> तथा <http://eproc.raajasthan.gov.in> पर देखा जा सकता है।
इच्छुक संवेद्यकों को अपने डिजिटल हस्ताक्षर के माध्यम से वेब साईट <http://eproc.raajasthan.gov.in> पर रजिस्टर्ड करवाना आवश्यक है।
UBN NO. DLB2627GSOB02698 TO DLB2627SSOB02790
आयुक्त नगर परिषद प्रतापगढ़ (राज.)
राज.सं.बा.द./सी/26/1869

कार्यालय नगरपरिषद, करौली (राज0)
फोन नं.07464-294024, ई-मेल आईडी np.karauli@yahoo.com, website - WWW.npkarauli.in
क्रमांक :- 767 दिनांक :- 28.04.2026

ई-निविदा सूचना
सर्वसाधारण एवं उपयुक्त श्रेणी में पंजीकृत संवेद्यकों को सूचित किया जाता है कि "SITC of phase wire, SITC and O&M of CCMS in Nagar Parishad Karauli" का कार्य कराना बाहरी है। जिस हेतु EWSD श्रेणी में पंजीकृत संवेद्यकों से ई-टेंडरिंग के माध्यम से ऑनलाईन निविदा आमंत्रित की जाती है। निविदा का विवरण व शर्तें www.sppp.raajasthan.gov.in & www.eproc.raajasthan.gov.in पर देखा जा सकता है।

कार्य का नाम	SITC of phase wire, SITC and O&M of CCMS in Nagar Parishad Karauli
निविदा की अनुमानित लागत	47.55 लाख
धरोहर राशि	अनुमानित लागत की 2 प्रतिशत
ऑनलाईन निविदा फॉर्म मिलने / डाउनलोड की तारीख	30.04.2026 समय 2:00 पीएम से 12.05.2026 समय 6:00 पीएम तक
ऑनलाईन निविदा फॉर्म जमा कराने की अंतिम तिथि	12.05.2026 समय 6:00 पीएम तक
ऑनलाईन तकनीकी निविदा खोलने की तिथि	13.05.2026 समय 4:00 पीएम

निविदा शुल्क 1000/- रूपयें
निविदा प्रोसेसिंग शुल्क 500/- रूपयें
निविदा प्रपत्र व शर्तें डाउनलोडिंग वेबसाईट eproc.raajasthan.gov.in
कार्य की समयवधि 02 माह
UBN- DLB2627SLOB02963
आयुक्त नगरपरिषद, करौली
राज.सं.बा.द./सी/26/1877